

విలేకరులు కావలెను
 హిందూస్థాన్ మీడియా తెలుగు దినపత్రికలో పనిచేయుటకు
 అభ్యర్థనకే & తెలంగాణ రాష్ట్రంలో జిల్లా లిపోర్టర్లు,
 నియోజకవర్గ ఇంచార్జులు, మండలాలవారిగా విలేకరులు
 కావలెను. అనుభవం కలవారికి ప్రాధాన్యత ఇవ్వబడును.
 సంప్రదించండి
 9000306455

బాలాజీ మిల్క్ ఏజెన్సీ
 NSR
 మా పశు విభాగం సుధాకార్యాలకు
 పాలు, పెరుగు లభిస్తున్నాయి. ఐస్ క్రీం మె. ఐస్
 ఆర్డర్ పై సప్లై చేయబడును.
 NSR పాలు, పాల పదార్థాలు
 CONTACT: 9666464085

ఎడిటర్ : తాడెం. ప్రశాంత్ సిద్దిపేట సంపుటి : 1 సంచిక : 53 ఆదివారం జూన్ 21 2026, పేజీలు - 4 వెల : 2/-

మెట్రో పెండింగ్ సమస్యలు..

కిషన్ రెడ్డికి ముఖ్యమంత్రి రేవంత్ రెడ్డి లేఖ

-రైల్వే మంత్రితో భేటీకి ఏర్పాట్లు చేయాలని
 కిషన్ రెడ్డికి విజ్ఞప్తి
 -అధికారులు, పత్రాలతో సమావేశానికి హాజరవుతానని
 వెల్లడి
 -జూన్ 22, 23 తేదీల్లో ఢిల్లీ పర్యటనకు వెళ్తున్న
 ముఖ్యమంత్రి
 హిందూస్థాన్ మీడియా



రైలు అత్యంత కీలకమైన మౌలిక సదుపాయాల ప్రాజెక్టు అని ఆయన ఈ సందర్భంగా నొక్కిచెప్పారు. పెండింగ్ అంశాలపై త్వరితగతిన సానుకూల నిర్ణయం తీసుకోవాల్సిన అవసరం ఉందని ముఖ్యమంత్రి తన లేఖలో వివరించారు.

కొత్త ఓటర్లు వారి వివరాలను నమోదు చేసుకోవచ్చని క్లారిటీ

-కొత్త ఓటరు నమోదుపై అబద్ధాలు నమ్మకండి: తెలంగాణ 'సర్' ప్రక్రియపై ఎస్ఈవో సుదర్శన్ రెడ్డి
 -కొత్త ఓటు హక్కు నమోదు చేసుకునే అవకాశం లేదంటూ తప్పుడు ప్రచారం
 -బూత్ లెవెల్ ఆఫీసర్లు ప్రతి ఇంటికి వస్తారన్న ఎస్ఈవో సుదర్శన్ రెడ్డి
 హిందూస్థాన్ మీడియా



తెలంగాణ ఓటర్లకు, యువతకు రాష్ట్ర ఎన్నికల సంఘం ఒక అధికారిక అప్డేట్ ఇచ్చింది. రాష్ట్రంలో కొత్తగా ఓటు హక్కు నమోదు చేసుకునే అవకాశం లేదంటూ గత కొన్ని రోజులుగా సోషల్ మీడియాలో వస్తున్న పుకార్లకు రాష్ట్ర ఎన్నికల ప్రధాన అధికారి (ఎస్ఈవో) సుదర్శన్ రెడ్డి చెక్ పెట్టారు. ఓటరు జాబితా ప్రక్షాళన కోసం ప్రతిష్టాత్మకంగా చేపట్టిన స్పెషల్ ఇంటెన్సివ్ రివిజన్ (SIR) ప్రక్రియపై ఈరోజు హైదరాబాద్లో మీడియా సమావేశం నిర్వహించి పూర్తి వివరాలు వెల్లడించారు. సుదర్శన్ రెడ్డి తెలిపిన వివరాల ప్రకారం... ఈనెల జూన్ 25 నుంచి బూత్ లెవెల్ ఆఫీసర్లు తమ పరిధిలోని ప్రతి ఇంటికి స్వయంగా రానున్నారు. వారు ఓటర్లకు ఎన్యూమరేషన్ ఫారాలను పంపిణీ చేస్తారు. ఈ వివరాల సేకరణ ప్రక్రియను పూర్తి చేసి జూలై 25 లోపు నివేదిక సమర్పించాల్సి ఉంటుంది. ఎవరైనా కొత్తగా ఓటు హక్కు పొందాలనుకుంటే అదే ఫారంలో తమ వివరాలను

నమోదు చేసుకోవచ్చని క్లారిటీ ఇచ్చారు. ఓటరు జాబితాలో ఎలాంటి తప్పులు లేకుండా ఉండేందుకు ఇప్పటికే మ్యాపింగ్ వేగంగా సాగుతోంది. చాలా ప్రాంతాల్లో ఇప్పటికే 80 శాతం మ్యాపింగ్ పనులు పూర్తయ్యాయి. 2002 నాటి ఓటరు డేటాతో అనుసంధానమైన వారికి కొత్తగా ఎలాంటి ఇతర డాక్యుమెంట్లు అవసరం లేదు. వలస వచ్చిన వారు లేదా కొత్త ఓటర్ల కోసం ప్రభుత్వం జారీ చేసిన ప్రామాణిక పత్రాలను అనుమతిస్తామని సుదర్శన్ రెడ్డి స్పష్టం చేశారు. ఈ మొత్తం డ్రైవ్ పారదర్శకంగా సాగేందుకు డేటా ఎంట్రీ ఆపరేటర్లను కూడా నియమించినట్లు సుదర్శన్ రెడ్డి తెలిపారు. క్షేత్రస్థాయిలో ఎలాంటి గందరగోళం లేకుండా ఉండేందుకు రాజకీయ పార్టీల ప్రతినిధులతో నిరంతరం సమావేశాలు ఏర్పాటు చేయాలని జిల్లా ఎన్నికల అధికారులను ఆదేశించారు.

టెండర్లు పూర్తయ్యాయి.. మరి 'విజయ పాలు' ఎక్కడ?!

- సిద్దిపేట జిల్లా ప్రభుత్వ విద్యాసంస్థల్లో నిలిచిన పౌష్టికాహార పంపిణీ
 - టెండర్లు ఖరారై రోజులు గడుస్తున్నా సరకు సరఫరా చేయని కాంట్రాక్టర్లు..
 అయోమయంలో నిర్వాహకులు

సిద్దిపేట (హిందూస్థాన్ మీడియా): ప్రభుత్వ విద్యాసంస్థల్లో చదువుతున్న నిరుపేద విద్యార్థులకు నాణ్యమైన పౌష్టికాహారాన్ని అందించాలనే సంకల్పంతో తెలంగాణ ప్రభుత్వం ప్రతి ఏటా ప్రతిష్టాత్మకంగా 'విజయ పాలు' సరఫరా చేస్తోంది. అందులో భాగంగానే ప్రస్తుత 2026-27 విద్యా సంవత్సరానికి సంబంధించి సిద్దిపేట జిల్లా కొనుగోలు కమిటీ ఈ నెల 15న టెండర్లను అత్యంత వేగంగా ఖరారు చేస్తూ అధికారిక ఉత్తర్వులు కూడా జారీ చేసింది. అయితే, కాగితాలపై టెండర్ల ప్రక్రియ ముగిసి రోజులు గడుస్తున్నా.. క్షేత్రస్థాయిలో విద్యార్థులకు మాత్రం పాల చుక్క అందడం లేదు. బదులు, వసతి గృహాల్లో శూన్యం.. సిద్దిపేట జిల్లా వ్యాప్తంగా ఉన్న ఏ ఒక్క ప్రభుత్వ పాఠశాల, ఎస్సీ/ఎస్టీ/బీసీ ప్రభుత్వ వసతి గృహాలు (సశీర్షవర్తి), ప్రభుత్వ జూనియర్ కళాశాలలు లేదా డిగ్రీ కళాశాలలకు ఇప్పటివరకు విజయ పాల సరఫరా ప్రారంభం కాలేదని విద్యాశాఖ అంతర్గత సమాచారం. బదులు తెలిచి విద్యా సంవత్సరం ప్రారంభమైనా పాల పంపిణీ జరగకపోవడంతో విద్యార్థులు పౌష్టికాహారానికి దూరమవుతున్నారు.

మరోవైపు పాలు ఎప్పుడు వస్తాయో తెలియక విద్యాసంస్థల ప్రధానోపాధ్యాయులు, హాస్టల్ వారైస్లు తీవ్ర అయోమయంలో కొట్టుమిట్టాడుతున్నారు. సమాచారం లేదు.. ఎవరిని అడగాలో తెలియదు! జిల్లాలో టెండర్ దక్కించుకున్న కాంట్రాక్ట్ సంస్థలు ఎవరు? వారు ఏయే మండలాలకు, ఏ ఏ నమయాల్లో పాలను సరఫరా చేస్తారు? అనే కనీస సమాచారాన్ని కూడా విద్యాసంస్థల నిర్వాహకులకు సరైన పద్ధతిలో చేరవేయలేదు. దీంతో క్షేత్రస్థాయిలో ఉపాధ్యాయులు, వారైస్లు సమస్యపై ఎవరిని సంప్రదించాలో, ఎవరికి ఫిర్యాదు చేయాలో తెలియక అవస్థలు పడుతున్నట్లు తెలుస్తోంది. అధికారుల సమన్వయ లోపం ఇక్కడ స్పష్టంగా కనిపిస్తోందని విద్యావేత్తలు మండిపడుతున్నారు. విద్యార్థుల ఆరోగ్యంపై ప్రతికూల ప్రభావం.. ప్రభుత్వం కోట్ల రూపాయలు ఖర్చు చేస్తూ విద్యార్థుల శారీరక, మానసిక ఆరోగ్యాన్ని దృష్టిలో పెట్టుకొని ఈ పౌష్టికాహార కార్యక్రమాన్ని అమలు చేస్తోంది. ఇలాంటి కీలకమైన పథకంలో కాంట్రాక్టర్ల నిర్లక్ష్యం వల్ల పాల సరఫరాలో జాప్యం జరగడం చిన్నారల ఆరోగ్యంపై ప్రతికూల ప్రభావం చూపే అవకాశం ఉందని పౌర సమాజం అందోళన వ్యక్తం చేస్తోంది. తల్లిదండ్రులు, ఉపాధ్యాయుల డిమాండ్:



ఇప్పటికైనా జిల్లా కలెక్టర్ గారు, విద్యాశాఖ ఉన్నతాధికారులు మరియు సంబంధిత టెండర్ కాంట్రాక్టర్లు తక్షణమే స్పందించాలి. పాల సరఫరా జాప్యానికి గల కారణాలను విశ్లేషించి, యుద్ధప్రాతిపదికన జిల్లాలోని అన్ని ప్రభుత్వ విద్యాసంస్థలు, వసతి గృహాలకు విజయ పాలను చేరవేసి విద్యార్థులకు పౌష్టికాహారం అందేలా గట్టి చర్యలు తీసుకోవాలని విద్యార్థులు, వారి తల్లిదండ్రులు మరియు ఉపాధ్యాయ సంఘాలు గట్టిగా డిమాండ్ చేస్తున్నాయి.

27 లక్షల మంది విద్యార్థులకు

విజయ పాలు అందిస్తాం: భట్టి విక్రమార్క

హిందూస్థాన్ మీడియా : పాడి రైతుకు భరోసా కల్పిస్తామని తెలంగాణ ఉప ముఖ్యమంత్రి మల్ల భట్టి విక్రమార్క వ్యాఖ్యానించారు. విజయ డెయిరీకి ప్రభుత్వ అండగా ఉంటుందని మాట్లాడారు. 27 లక్షల మంది విద్యార్థులకు 'విజయ' పాలు అందించేందుకు కనరత్తు చేస్తున్నామని వివరించారు. ఈరోజు (శనివారం) సచివాలయంలో పాల సేకరణ, వినియోగంపై భట్టివిక్రమార్క ఉన్నతస్థాయి సమీక్షా సమావేశం నిర్వహించారు. రాష్ట్రంలో పాల ఉత్పత్తిపై సమగ్ర నివేదిక కోరారు. ఈ సందర్భంగా మీడియాతో భట్టివిక్రమార్క మాట్లాడారు. ప్రభుత్వ పాఠశాలలు, అంగన్వాడీలకు విజయ డెయిరీ పాలు అందజేస్తామని చెప్పుకొచ్చారు. పాడి రైతులకు బకాయిలు లేకుండా చెల్లింపులు చేస్తామని తెలిపారు. రైతులకు సమయానికి బిల్లులు చెల్లించాలని సంబంధిత అధికారులను ఆదేశించారు. గ్రామీణ ఆర్థిక వ్యవస్థకు పాడి పరిశ్రమే వెన్నెముక.. పాలిచ్చే పశువుల అసలు సంఖ్య గుర్తించాలని అధికారులకు మల్ల భట్టి విక్రమార్క ఆదేశించారు. గ్రామీణ ఆర్థిక వ్యవస్థకు పాడి పరిశ్రమే వెన్నెముక అని వ్యాఖ్యానించారు. రైతులకు అదనపు ఆదాయ వనరుగా పాడి పరిశ్రమ అభివృద్ధి చెందుతోందని తెలిపారు. పాల ధరలపై స్పష్టమైన విధానం అవసరమని అన్నారు. సంక్షేమ శాఖల నుంచే నేరుగా బిల్లుల చెల్లింపులు చేయాలని ఆదేశించారు. రైతులకు బకాయిలు లేకుండా ప్రత్యేక కార్యచరణ చేపట్టామని చెప్పారు. తెలంగాణలో పాల ఉత్పత్తి పెంపునకు ఆధునిక విధానాలు పాటిస్తామని వెల్లడించారు. పాడి పరిశ్రమను లాభసాటిగా మార్చడమే తమ ప్రభుత్వ లక్ష్యమని వివరించారు. సీఎం రేవంత్ రెడ్డి సూచనల మేరకు ఈ చర్యలు చేపడతామని మల్ల భట్టి విక్రమార్క పేర్కొన్నారు.



అయినాపూర్ ఎస్సీ కాలనీ ఎంపీపీఎస్ పాఠశాల ఘనంగా పునఃప్రారంభం

-ప్రభుత్వ బడుల బలోపేతమే ధ్యేయం:

మండల విద్యాధికారి కోనేటి రవి

-సర్పంచ్ ఏర్పూల కళ్యాణి కృష్ణ

ఆధ్వర్యంలో బడిబాట సంబరాలు

కొమురవెల్లి/అయినాపూర్ (హిందూస్థాన్ మీడియా):

సిద్దిపేట జిల్లా కొమురవెల్లి మండలం అయినాపూర్ గ్రామంలోని ఎస్సీ కాలనీ మండల పరిషత్ ప్రాథమిక పాఠశాల (MPPS) శుభవారం నూతన ఉత్సాహంతో పునఃప్రారంభమైంది. మండల విద్యాధికారి కోనేటి రవి సహకారంతో, గ్రామ సర్పంచ్ ఏర్పూల కళ్యాణి కృష్ణ ఆధ్వర్యంలో 'బడిబాట' కార్యక్రమంలో భాగంగా పాఠశాలను తిరిగి ప్రారంభించి, నూతన విద్యార్థులను సాదరంగా ఆహ్వానించారు.

-ప్రభుత్వ బడుల్లో కార్పొరేట్ వసతులు..

ఈ సందర్భంగా మండల విద్యాధికారి కోనేటి రవి మాట్లాడుతూ.. రాష్ట్రంలో ప్రభుత్వ పాఠశాలలను సర్వాంగ సుందరంగా తీర్చిదిద్ది, వాటిని బలోపేతం చేయడమే ప్రభుత్వ ప్రధాన సంకల్పమన్నారు. ప్రభుత్వ బడుల్లో చదివే విద్యార్థుల కోసం ప్రభుత్వం కల్పిస్తున్న నిర్దేశిత మెనూ ప్రకారం విద్యార్థులకు నాణ్యమైన ఉచిత మధ్యాహ్న భోజన సదుపాయం, విద్యార్థులందరికీ ఉచితంగా పాఠ్యపుస్తకాలు మరియు పాఠశాల యూనిఫాంల పంపిణీ, నూజ్లలో మౌలిక



వసతులు, పారిశుధ్యాన్ని మెరుగుపరిచేందుకు 'అమ్మ ఆదర్శ కమిటీ' ద్వారా నిరంతర పర్యవేక్షణ. ఇలాంటి ఎన్నో అద్భుతమైన వసతులు, అనుభవజ్ఞులైన ఉపాధ్యాయులు అందు బాటలో ఉన్నందున, తల్లిదండ్రు లంతా తమ పిల్లలను ప్రైవేట్ బడులకు పంపి ఆర్థికంగా నష్టపోకుండా, ప్రభుత్వ పాఠశాలల్లోనే చేర్పించాలని ఎంకేఓ కోరారు. ఈ పునఃప్రారంభ వేడుకలో అయినాపూర్ ఎంపీపీఎస్ ప్రధానోపాధ్యాయులు రాజ మల్లయ్య, ఉపాధ్యాయులు

సిద్దుల నవీన్, తెలంగాణ సాంస్కృతిక సారథి కవి-గాయకులు పిన్నింటి రత్నం పాల్గొన్నారు.?వీరితో పాటు వార్డు సభ్యులు కొమ్ము కవిత, పిన్నింటి రేఖ, దండు శ్రీనివాస్, దండు రవీందర్, ఏపీ వైర్యన్ దండు స్వర్ణలత, ఫీల్డ్ అసిస్టెంట్ దండు రాజు, స్థానిక గ్రామ పెద్దలు కర్తీశ్ మల్లయ్య, కర్తీశ్ సర్పింగరావు, కొమ్ము రాములు, దండు రేణుక, లక్ష్మి మరియు విద్యార్థుల తల్లిదండ్రులు పెద్ద సంఖ్యలో పాల్గొని కార్యక్రమాన్ని జయప్రదం చేశారు.

ప్రభుత్వ పాఠశాలల్లోనే విద్యార్థులకు 'బంగారు భవిష్యత్తు'!

-ఆకునూరు ఎంపీపీఎస్ బడిలో ఘనంగా

ఉచిత పాఠ్య, నోటు పుస్తకాల పంపిణీ

-అర్హత కలిగిన ఉపాధ్యాయుల చేత

చక్కటి భోధన: సర్పంచ్ కొమ్ము

రవి, హెచ్ఎంబి అయోధ్య, వీరస్వామి

చేరాల/ఆకునూరు (హిందూస్థాన్ మీడియా):

ప్రభుత్వ పాఠశాలల్లోనే విద్యార్థులకు అత్యంత నాణ్యమైన విద్యతో పాటు ఉజ్వలమైన భవిష్యత్తు ఉంటుందని ఆకునూరు గ్రామ సర్పంచ్ కొమ్ము రవి, ప్రాథమిక పాఠశాల (MPPS) ప్రధానోపాధ్యాయులు మేడిచేల్లి అయోధ్య, ఉన్నత పాఠశాల (ZPHS) ప్రధానోపాధ్యాయులు శనిగరం వీరస్వామి సంయుక్తంగా పిలుపునిచ్చారు. శనివారం ఆకునూరు స్థానిక మండల పరిషత్ ప్రాథమిక పాఠశాలలో 1వ తరగతి నుండి 5వ తరగతి వరకు చదువుతున్న విద్యార్థులకు విద్యాశాఖ నిబంధనల ప్రకారం ఉచిత పాఠ్యపుస్తకాలు మరియు నోటు పుస్తకాలను ప్రజాప్రతినిధులు, ఉపాధ్యాయ బృందం చేతుల మీదుగా ఘనంగా అందజేశారు.

-ప్రైవేట్ బడులకు వెళ్ళొద్దు.. ప్రభుత్వ వసతులను వాడుకోండి!

ఈ సందర్భంగా సర్పంచ్, ప్రధానోపాధ్యాయులు



మాట్లాడుతూ.. ప్రభుత్వ పాఠశాలలపై ప్రజల్లో నమ్మకం పెంచేలా రాష్ట్ర ప్రభుత్వం అన్ని రకాల వసతులను సమకూరుస్తోందిని వివరించారు. విద్యా సంవత్సరం ప్రారంభంలోనే విద్యార్థులందరికీ ఒకేసారి ఉచితంగా పాఠ్యపుస్తకాలు, నోటు పుస్తకాలతో పాటు రెండు జతల పాఠశాల దుస్తులను అందజేయడం జరుగుతోంది. ప్రతిరోజూ మధ్యాహ్నం విద్యార్థులకు రుచికరమైన, పోషకాలతో కూడిన ఉచిత మధ్యాహ్న భోజన సదుపాయం లభిస్తుంది. ఎంతో కష్టపడి ఉపాధ్యాయ కొలువులు సాధించిన అత్యంత అర్హత, అనుభవం కలిగిన ఉపాధ్యాయుల చేత ఇక్కడ శాస్త్రీయంగా విద్యాభోధన సాగుతోంది. తల్లిదండ్రు లెవరూ ప్రైవేట్ పాఠశాలల

మాయమాటలు నమ్మి వేల రూపాయల ఫీజులు కట్టి ఆర్థికంగా నష్టపోవద్దని, తమ పిల్లలను ప్రభుత్వ పాఠశాలల్లోనే చేర్పించి వారి బంగారు భవిష్యత్తుకు బలమైన బాటలు వేయాలని ఈ సందర్భంగా వారు కోరారు. ఈ కార్యక్రమంలో ఆకునూరు ఏపీపీసీ పీఆర్ఓ అండ్ అశోక్, గ్రామ ఉపసర్పంచ్ కడారి పల్లవి భాస్కర్, ప్రముఖ నాయకులు జూపల్లి కార్తీక్ రెడ్డి పాల్గొన్నారు.వీరితో పాటు పాఠశాల ఉపాధ్యాయులు దాసరి సమయ్య, నాగిల్ల శ్యామ్ సుందర్ రెడ్డి, ఉప్పల ప్రేమ్ కుమార్, సీహెచ్ దేవయ్య, బండి నరోజుని దేవి, ఉడుత రజిత మరియు విద్యార్థులు, వారి తల్లిదండ్రులు పెద్ద సంఖ్యలో పాల్గొన్నారు.

చింతకాని మండలంలో జరిగే సీఎం నభకు కట్టదిట్టమైన ఏర్పాట్లు చేయాలి

-జిల్లా కలెక్టర్ దివాకర డివిన్

-మూడురోజుల పాటు నిర్వహించే రైతు మేళా ను

అన్నదాతల సద్వినియోగం చేసుకోవాలి..

-150 స్టాల్స్ ద్వారా ఆధునిక సాంకేతికతను

అందిపుచ్చుకునే విధంగా ఆహారాహార

కార్యక్రమాలు..

-మధిర నియోజకవర్గంలో రైతు మేళా,

ముఖ్యమంత్రి చర్యలను ఏర్పాట్ల పై సంబంధిత

అధికారులతో సమీక్షించిన జిల్లా కలెక్టర్..

(హిందూస్థాన్ మీడియా)

చింతకాని మండలంలో ఈనెల 28, 29, 30 తేదీల్లో రైతుమేళానిర్వహించనున్నట్లు, అట్టి రైతు మేళా లో ఈ నెల 30 న ముఖ్యమంత్రి ముఖ్య అతిథిగా పాల్గొన్నే సభ ను విజయవంతం చేయాలని జిల్లా కలెక్టర్ తెలిపారు. శనివారం కలెక్టర్ క్యాంపు

కార్యాలయంలో మూడురోజుల పాటు నిర్వహించే రైతు మేళా, ముఖ్యమంత్రి పర్యటనకు ఏర్పాట్ల పై సంబంధిత అధికారులతో జిల్లా కలెక్టర్ సమీక్షించారు. రైతు మేళా విజయవంతానికి వకర్చుందీ ప్రణాళిక, సంబంధిత శాఖ అధికారులు సమన్వయంతో కార్యచరణ చేపట్టాలని దిశనిర్దేశం చేశారు. ఈ సందర్భంగా జిల్లా కలెక్టర్ దివాకర డివిన్ మాట్లాడుతూ, ఈనెల 28, 29, 30 తేదీల్లో మధిర నియోజకవర్గం చింతకాని మండలంలో రైతు మేళా నిర్వహిస్తున్నట్లు వెల్లడించారు. 150 స్టాల్స్ ఏర్పాటు చేసే ఈమేళాకు జిల్లా నుండి రైతులు హాజరయ్యేలా చర్యలు తీసుకోవాలని తెలిపారు. ఆధునిక సాంకేతికతను అందిపుచ్చుకుని వ్యవసాయాన్ని పండుగలా మార్చుకోవాలని, ఈ ఆవకాశాన్ని అన్న దాతలందరూ సద్వినియోగం చేసుకోవాలని కలెక్టర్ అన్నారు. శాస్త్రవేత్తలు రైతు మేళాలో పాల్గొనున్నందున వారికి బస, రవాణా ఏర్పాట్లు



చేయాలన్నారు. రైతు మేళాకు వచ్చే రైతులకు ఎలాంటి ఇబ్బందులు కలగకుండా అన్ని చర్యలు తీసుకోవాలని తెలిపారు. ఈ సమావేశంలో డిఆర్డీవో శ్రీరామ్, జిల్లా వ్యవసాయ అధికారి పుల్లయ్య, జిల్లా పశుసంపర్క శాఖ అధికారి డా. పురందర్, జిల్లా ఉద్యానవన అధికారి మధుసూదన్, జిల్లా మత్స్య శాఖ అధికారి మల్లేశం, పిడి మెప్పా, అధికారులు, తదితరులు పాల్గొన్నారు.

జాతీయ లోక్ అదాలత్ ద్వారా కేసుల సత్వర పరిష్కారం

-జిల్లా ప్రధాన న్యాయమూర్తి జి. ప్రేమలత (హిందూస్థాన్ మీడియా)

భద్రాద్రి కొత్తగూడెం జిల్లా కోర్టు ప్రాంగణంలో శనివారం తెలంగాణ రాష్ట్ర న్యాయ సేవా అధికార సంస్థ, హైదరాబాద్ వారి ఆదేశాల మేరకు జాతీయ లోక్ అదాలత్ ను నిర్వహించడం జరిగింది. ఈ కార్యక్రమానికి ముఖ్య అతిథిగా హాజరైన జిల్లా ప్రధాన న్యాయమూర్తి మరియు జిల్లా న్యాయ సేవా అధికార సంస్థ చైర్పర్సన్ జి. ప్రేమలత మాట్లాడుతూ, లోక్ అదాలత్ ద్వారా ప్రజలు తమ వివాదాలను సత్వరంగా, సులభంగా మరియు తక్కువ ఖర్చుతో

పరిష్కరించుకోవచ్చని తెలిపారు. కోర్టుల్లో దీర్ఘకాలంగా పెండింగ్లో ఉన్న కేసులతో పాటు కేసులను పరస్పర రాజీ మార్గం ద్వారా పరిష్కరించే అవకాశం లోక్ అదాలత్ ద్వారా లభిస్తుందని పేర్కొన్నారు. ప్రజలు ఈ అవకాశాన్ని సద్వినియోగం చేసుకుని తమ వివాదాలను సామరస్యపూర్వకంగా పరిష్కరించుకోవాలని సూచించారు. అనంతరం మోటారు వాహన ప్రమాద కేసులలో రాజీ కుదిరిన బాధితులకు అవార్డు కాపీను అందజేశారు. కక్షిదారులకు పులిహార మరియు మంచినీటి సదుపాయాన్ని ఎస్పిజి బ్యాంకు వారి సౌజన్యంతో

అందజేశారు. ఈ కార్యక్రమంలో జిల్లా న్యాయ సేవ అధికార సంస్థ కార్యదర్శి ఎం. రాజేందర్, కొత్తగూడెం బార్ అసోసియేషన్ అధ్యక్షుడు ఎం. కిరణ్ కుమార్ న్యాయవాదులు, బ్యాంకు ప్రతి నిధులు, కక్షిదారులు మరియు కోర్టు సిబ్బంది పాల్గొన్నారు.



గంజాయి మత్తుతో యువత భవిష్యత్తు చిత్తవుతోంది

-ప్రత్యేక నిఘాతో గంజాయి సరఫరాపై ఉక్కుపాదం :

మద్దూరు ఎస్ఐ ఎం.డి. అసిఫ్



మద్దూరు, జూన్ 20 (హిందూస్థాన్ మీడియా):

గంజాయి వంటి మత్తు పదార్థాలకు యువత బానిసలై తమ ఉన్నత భవిష్యత్తును నాశనం చేసుకుంటున్నారని మద్దూరు ఎస్ఐ ఎం.డి. అసిఫ్ ఆందోళన వ్యక్తం చేశారు. శనివారం మద్దూరు, దూర్బల మండల కేంద్రాలలో పాటు బైరంపల్లి గ్రామంలో పోలీసు జాగిలాల సహాయంతో దుకాణాలు, యువత ఎక్కువగా గుమికూడే ప్రాంతాలు, సమస్యాత్మక ప్రదేశాల్లో ప్రత్యేక తనిఖీలు నిర్వహించారు. గంజాయి నిల్వలు, విక్రయాలు, వినియోగాన్ని గుర్తించేందుకు విస్తృతంగా తనిఖీలు చేపట్టినట్లు తెలిపారు. ఈ సందర్భంగా ఎస్ఐ అసిఫ్ మాట్లాడుతూ, గంజాయి మత్తుకు అలవాటు పడిన యువత తమ జీవితాలను అంధకారంలోకి నెట్టుకుంటున్నారని అన్నారు. ముఖ్యంగా విద్యార్థులను లక్ష్యంగా చేసుకుని కొందరు గంజాయి విక్రయస్తున్నట్లు సమాచారం ఉందని తెలిపారు. గంజాయి సరఫరా, విక్రయాలను పూర్తిగా అరికట్టేందుకు ప్రత్యేక నిఘా, ఆకస్మిక దాడులు కొనసాగిస్తున్నామని చెప్పారు. ఎవరైనా గంజాయి విక్రయించినా, వినియోగించినా వెంటనే పోలీసులకు సమాచారం అందించాలని ప్రజలను కోరారు. మత్తు పదార్థాల విక్రయం, వినియోగంలో పట్టుబడిన వారిపై చట్టప్రకారం కఠిన చర్యలు తీసుకుంటామని హెచ్చరించారు. ఈ తనిఖీల్లో పోలీసు సిబ్బంది పాల్గొన్నారు.

కడవేర్లు పాఠశాలలో అంతర్జాతీయ యోగా దినోత్సవ వేడుకలు



కడవేర్లు, జూన్ 20 (హిందూస్థాన్ మీడియా):

యోగా మానసిక, శారీరక ఆరోగ్యానికి ఎంతో మేలు చేస్తుందని కడవేర్లు ఉన్నత పాఠశాల ప్రధానోపాధ్యాయురాలు శ్రీమతి ఎం. రాజమణి అన్నారు. అంతర్జాతీయ యోగా దినోత్సవాన్ని పురస్కరించుకుని శనివారం పాఠశాలలో యోగా కార్యక్రమాన్ని నిర్వహించారు. పాఠశాల ఉపాధ్యాయుడు, యోగా ట్రైనర్ పోలోజ లింగాచారి ఆధ్వర్యంలో విద్యార్థులు వివిధ యోగాసనాలు, ధ్యానం నిర్వహించారు. ఈ సందర్భంగా ప్రధానోపాధ్యాయురాలు రాజమణి మాట్లాడు తూ విద్యార్థులు ఏకాగ్రతతో పాఠాలు నేర్చుకోవడంలో ధ్యానం ఎంతో ఉపయోగపడుతుందని తెలిపారు. అలాగే శారీరక ఎదుగుదల, ఆరోగ్య పరిరక్షణకు యోగాసనాలు దోహదపడతాయని పేర్కొన్నారు. ఈ కార్యక్రమంలో ఉపాధ్యాయులు రమేష్, చంద్రశేఖర్ రావు, కృష్ణమూర్తి, కాంతికృష్ణ, రామకృష్ణ, మమత, సాజిదా, ప్రీతి తదితరులు పాల్గొన్నారు. విద్యార్థులు ఉత్సాహంగా యోగా కార్యక్రమంలో పాల్గొని యోగా ప్రాముఖ్యతను తెలుసుకున్నారు.

రెవెన్యూ దరఖాస్తులను గడువులోగా పరిష్కరించాలి

-ప్రజల అర్థిలపై నిరక్షం సంహించేది లేదు

-జిల్లా కలెక్టర్ భవేష్ మిశ్రా

(హిందూస్థాన్ మీడియా)

ప్రజల నుంచి వచ్చే అన్ని రకాల రెవెన్యూ దరఖాస్తులను నిర్దేశిత గడువులోగా పరిష్కరించాలని జిల్లా కలెక్టర్ భవేష్ మిశ్రా రెవెన్యూ అధికారులను ఆదేశించారు. శనివారం సాయంత్రం కలెక్టరేట్ సమావేశ మందిరంలో రెవెన్యూ అధికారులతో నిర్వహించిన సమీక్ష సమావేశంలో ఆయన పలు కీలక అంశాలపై సమీక్ష నిర్వహించారు. మండలాల వారిగా పెండింగ్లో ఉన్న భూభారతి, సాదా బైనామా, ప్రజావాణి అర్థిలు, పౌర సేవల డ్రువీకరణ పత్రాల జారీ పురోగతిని క్షుణ్ణంగా పరిశీలించారు. ఈ సందర్భంగా కలెక్టర్ మాట్లాడుతూ.. ప్రజల నుంచి అందుతున్న అర్థిల పరిష్కారంలో జాప్యానికి తావివ్వకుండా అధికారులు బాధ్యతాయుతంగా వ్యవహరించాలని సూచించారు. ముఖ్యంగా భూభారతి, ప్రజావాణి, సాదా బైనామా దరఖాస్తుల పరిష్కారాన్ని వేగవంతం చేయాలని ఆదేశించారు. భూభారతి దరఖాస్తుల పరిష్కారానికి ప్రభుత్వం 60 రోజుల గడువు నిర్దేశించిందని, ఈ గడువులోపే ప్రక్రియ పూర్తయ్యేలా అధికారులు ప్రత్యేక దృష్టి సారించాలని తెలిపారు. పౌర సేవల కింద జారీ చేసే కులం, ఆదాయం, నివాసం, కుటుంబ సభ్యుల డ్రువీకరణ పత్రాలతో పాటు కళ్యాణలక్ష్మి, షాదీ ముబారక్ వంటి సంక్షేమ పథకాల దరఖాస్తులను సత్వరమే పరిశీలించి అర్హులైన వారికి వెంటనే ఆమోదం తెలపాలని తహసీల్దార్లకు స్పష్టం చేశారు. దరఖాస్తులను తిరస్కరించే పరిస్థితి ఏర్పడితే, సంబంధిత కారణాలను స్పష్టంగా నమోదు చేయాలని సూచించారు. సాదా బైనామా దరఖాస్తుల పరిష్కార ప్రక్రియను కూడా త్వరితగతిన పూర్తి చేసి ప్రజలకు ఇబ్బందులు కలగకుండా చర్యలు తీసుకోవాలని కలెక్టర్ అధికారులను ఆదేశించారు. ఈ సమావేశంలో అదనపు కలెక్టర్ (రెవెన్యూ) కిషోర్ కుమార్, ఛౌదరి సబ్ కలెక్టర్ అజ్మీరా సంతేత్ కుమార్, డి ఆర్ ఓ రాఫీద్ రమేష్, అర్థి ఓ దేవీదాస్, తహసీల్దార్లు, ఇతర రెవెన్యూ అధికారులు, సిబ్బంది పాల్గొన్నారు.



బిజినెస్

జియో రూ.37,700 కోట్ల ఐపీఓ



స్వాగతి: రిలయన్స్ ఇండస్ట్రీస్ కు చెందిన టెలికాం, డిజిటల్ సేవల విభాగమైన జియో ఫ్లాట్ఫామ్ లిమిటెడ్ (జిపీఎల్) తొలి పబ్లిక్ ఆఫర్ (ఐపీఓ) కు రాబోతోంది. కంపెనీ బోర్డు నుంచి ఆమోదం లభించిన అనంతరం ఐపీఓకు అనుమతి కోరుతూ సెబీకి ప్రాథమిక ముసాయిదా పత్రాల (డీఆర్ హెచ్ఐ)ను శుక్రవారం సమర్పించింది. ఐపీఓలో భాగంగా కంపెనీ 27 కోట్ల తాజా ఈక్విటీ షేర్లను జారీ చేయనున్నట్లు డీఆర్ హెచ్ఐలో జియో వెల్లడించింది. ప్రస్తుత వాటాదారులు కూడా తమ వాటా నుంచి కొన్ని షేర్లను ఆఫర్ ఫర్ సేల్ (ఓఎఫ్ఎస్) వద్దతిన విక్రయించనున్నారు. మొత్తంగా ఐపీఓ ద్వారా జియో ఫ్లాట్ఫామ్ 400 కోట్ల డాలర్ల (దాదాపు రూ.37,700 కోట్లు) వరకు సమీకరించే అవకాశం ఉందని సమాచారం. అంటే, దేశీయ స్టాక్ మార్కెట్ చరిత్రలో ఇదే అతిపెద్ద కానుంది. బుధవారం నాడు సెబీకి ఐపీఓ పత్రాలు సమర్పించిన ఎన్ఎ/సఈ.. రూ.30,000 కోట్ల వరకు సేకరించనున్నట్లు తెలిపింది. ఐపీఓలో భాగంగా జియో ఫ్లాట్ఫామ్ మార్కెట్ విలువను దాదాపు 13,700 కోట్ల డాలర్ల (రూ.12.95 లక్షల కోట్లు) స్థాయిలో తెక్నించే అవకాశాలున్నాయి. అంటే, రిలయన్స్ జియో తర్వాత రెండో అతిపెద్ద టెలికాం కంపెనీ భారతీ ఎయిర్టెల్ ప్రస్తుత మార్కెట్ విలువ రూ.11.63 లక్షల కోట్ల కంటే అధికం. కాగా, ఐపీఓలో తాజా ఈక్విటీ షేర్ల జారీ ద్వారా సమకూరే నిధులను కంపెనీకున్న రూ.27,500 కోట్ల రుణాలను తిరిగి చెల్లించటంతో పాటు ఇతర వ్యాపార నిర్వహణ అవసరాలకు ఉపయోగించుకోనున్నట్లు జియో ఫ్లాట్ఫామ్ వెల్లడించింది. ఐపీఓ కోసం కంపెనీ 19 మర్చంట్ బ్యాంకింగ్ సంస్థలను నియమించుకుంది. కాగా, ఎన్ఎ సఈ తన ఐపీఓ కోసం అత్యధికంగా 20 మర్చంట్ బ్యాంకర్లను నియమించుకుంది.

రోజూ ఫోన్ పే వాడుతున్నా ఇనాక్టివిటీ నోటిఫికేషన్ వచ్చిందా?.. కారణం ఇదే!

ప్రముఖ డిజిటల్ పేమెంట్స్ సంస్థ ఫోన్ పే... తమ వాలెట్ ను చాలాకాలంగా వాడని యూజర్లకు 'ఇనాక్టివిటీ' నోటిఫికేషన్లు వస్తుంటాయి. దీనివల్ల చాలా మంది వినియోగదారుల్లో గందరగోళం నెలకొంది. తమ ఫోన్ పే ఖాతా, యూపీఐ, వాలెట్ అన్నీ ఒకటేనని చాలామంది భావించడమే ఈ అయోమయానికి ప్రధాన కారణం. వాస్తవానికి ఈ మూడు వేర్వేరు చెల్లింపు సాధనాలని, వాటి పనితీరు కూడా భిన్నంగా ఉంటుందని నిపుణులు వివరిస్తున్నారు. డిజిటల్ చెల్లింపులు నిత్యజీవితంలో భాగమైన ఈ రోజుల్లో, ఈ తేడాలను అర్థం చేసుకోవడం చాలా ముఖ్యం.

-యూపీఐ, వాలెట్.. రెండింటికీ తేడా ఏంటి?
చాలామందికి తెలియని ముఖ్య విషయం ఏమిటంటే, ఫోన్ పే యూపీఐలో యూపీఐ, వాలెట్ అనేవి రెండు వేర్వేరు సేవలు. యూపీఐ: దీని ద్వారా మీరు చేసే చెల్లింపులకు డబ్బులు నేరుగా మీ బ్యాంకు ఖాతా నుంచి డెబిట్ అవుతాయి. ఫోన్ పే వాలెట్: ఇది ఒక ప్రీపెయిడ్ పేమెంట్ ఇన్ స్ట్రుమెంట్ (పీపీఐ).

ఇందులో మీరు ముందుగా డబ్బులు లోడ్ చేసుకుని, ఆ తర్వాత ఖర్చు చేస్తారు. ఇది మీ బ్యాంకు ఖాతాతో సంబంధం లేకుండా పనిచేస్తుంది. ఫోన్ పే విధిస్తున్న ఇనాక్టివిటీ రుసుము కేవలం ఫోన్ పే వాలెట్ కు మాత్రమే వర్తిస్తుంది. యూపీఐ ద్వారా బ్యాంకు ఖాతాతో చేసే లావాదేవీలకు ఈ ఫీజుతో ఎలాంటి సంబంధం లేదు.

-నిజంగానే బ్యాంకు ఖాతా నుంచి డబ్బు కట్ అవుతుందా?
వినియోగదారులను ఎక్కువగా ఆందోళనకు గురిచేస్తున్న ప్రశ్న ఇది. ఒకవేళ తమ వాలెట్ లో బ్యాలెన్స్ లేకపోతే, ఇనాక్టివిటీ ఫీజును తమ బ్యాంకు ఖాతా నుంచి కట్ చేస్తారేమోనని చాలామంది భయపడుతున్నారు. కానీ, ఆ ఆందోళన అవసరం లేదని ఫోన్ పే స్పష్టం చేస్తోంది. ఒకవేళ మీ వాలెట్ లో బ్యాలెన్స్ జీరోగా ఉండి, అది చాలాకాలంగా ఇనాక్టివ్ గా ఉంటే: మీ బ్యాంకు ఖాతా నుంచి ఎలాంటి డబ్బు డెబిట్ అవుతుంది. యూపీఐ ద్వారా కూడా ఫీజును రికవరీ చేయరు. వాలెట్ బ్యాలెన్స్ నెగిటివ్ లోకి వెళ్లదు.



ఇక చెక్ కగా ఏఐ సేవలు!

ఆర్ఐఎల్ 49వ ఏజీఎంట్ కీలక ప్రకటనలు చేసిన అంబానీ ముకేష్ అంబానీకి చెందిన రిలయన్స్ ఇండస్ట్రీస్ లిమిటెడ్ 49వ వాటాదారుల వార్షిక సమావేశం (ఏజీఎం) శుక్రవారం జరిగింది. దృశ్య శ్రవణ ప్రకటనలలో జరిగిన ఈ ఏజీఎంట్ అంబానీ పలు కీలక ప్రకటనలు చేశారు. జియో ఫ్లాట్ఫామ్ ఐపీఓకు కంపెనీ బోర్డు ఆమోదం తెలపడంతో పాటు కృత్రిమ మేధ (ఏఐ) మౌలిక వసతులు, సేవల విస్తరణ, శాటిలైట్ ఇంటర్నెట్ సేవల్లోకి ప్రవేశం అందులో ప్రధానమైనవి.

-జామ్నగర్ లో ఏఐ ఇన్ ఫ్రాస్ట్రక్చర్ అభివృద్ధి
ఉచిత కాలింగ్, చౌక డేటా సేవల ద్వారా టెలికాం రంగం లో విప్లవాత్మక మార్పులకు తెరలేపిన రిలయన్స్.. ఏఐ సేవల విషయంలోనూ ఆదే వ్యూహంతో ముందుకెళ్తోంది. ఈ మధ్యనే స్థాపించిన రిలయన్స్ ఇంటెలిజెన్స్ సంస్థ ద్వారా 2030 నాటికి ప్రతి భారతీయుడికి ఏఐ సేవలను అత్యంత అందుబాటు ధరలో అందించాలనుకుంటున్నట్లు జియో ఫ్లాట్ఫామ్ మేనేజింగ్ డైరెక్టర్ ఆకాశ్ అంబానీ తెలిపారు. "రిలయన్స్ భారత్ కోసం ఏఐని, భారత్ లో ఏఐని అభివృద్ధి చేస్తోంది. ఆ ఏఐ ఒకరోజు ప్రపంచానికి

సేవలందించనుంద"ని ఏజీఎంట్ అన్నారు. ప్రస్తుతం దేశంలో ఏఐకి అతిపెద్ద అవరోధాలైన.. కొరత, అధిక ధరను అధిగమించేందుకు రిలయన్స్ ఇంటెలిజెన్స్ గుజరాత్ లోని జామ్నగర్ లో దేశీయ మౌలిక సదుపాయాలను అభివృద్ధి చేస్తున్నట్లు అంబానీ తెలిపారు.

కవ్ ప్రాంతంలోని రిలయన్స్ సోలార్ విద్యుత్ ప్లాంట్ ద్వారా ఈ ఏఐ మౌలిక వసతులకు శుద్ధ ఇంధనాన్ని అందించనున్నట్లు ఆయన చెప్పారు. తోలుత 120 మెగావాట్ల సామర్థ్యంతో ఏర్పాటు చేస్తున్న ఏఐ ఇన్ ఫ్రాస్ట్రక్చర్ ఈ ఏడాది చివరికల్లా అందుబాటులోకి రానుందన్నారు. ఇందుకోసం ఎన్ఎడియాకు చెందిన

జీబీ300 జీపీయాలను వినియోగించుకోనున్నట్లు ఆయన చెప్పారు. ఇవి 75,000 హెచ్100 జీపీయాల సామర్థ్యంతో సమానమన్నారు. ఇది ప్రపంచంలోనే అతిపెద్ద ఏఐ ఇన్ ఫ్రాస్ట్రక్చర్ ప్లాట్ఫామ్ కానుందన్నారు. భవిష్యత్ లో ఈ సామర్థ్యాన్ని 2 లక్షల హెచ్100 జీపీయాల స్థాయికి పెంచనున్నట్లు ఆకాశ్ అంబానీ తెలిపారు.



టీ20 ప్రపంచ కప్: భారత్ మహిళలు గెలుపు జోరు కానీసాగిస్తారా?

ఇంటర్వ్యూ డెస్క్: ఐసీసీ మహిళల టీ20 ప్రపంచ కప్ 2026లో భారత మహిళలు వరుస విజయాలతో జోరు మీదున్నారు. ఆదివారం దక్షిణాఫ్రికాతో కీలక పోరుకు సిద్ధమవు తున్నారు. మాంచెస్టర్ వేదికగా జరగనున్న ఈ మ్యాచ్ లో కూడా విజయం సాధించి సెమీ ఫైనల్ అవకాశాలను మరింత మెరుగుపర్చుకోవాలని హార్మన్ సేన పట్టుదలతో ఉంది. ఇప్పటికే పాకిస్తాన్, నెదర్లాండ్స్ జట్లను భారీ తేడాతో ఓడించి.. మెరుగైన నెట్ రన్ రేట్ తో టీమిండియా గ్రూప్-1లో అగ్రస్థానంలో ఉంది. ఈ టోర్నీలో పాకిస్తాన్ పై 64 పరుగుల తేడాతో, నెదర్లాండ్స్ పై 95 పరుగుల తేడాతో భారత్ ఘన విజయం సాధించిన సంగతి తెలిసిందే. ఓపెనర్లు సృష్టి మంధాన, షెఫాలీ వర్మ, వికెట్ కీపర్ రిచా ఘోష్ బ్యాటింగ్ లో అద్భుతంగా రాణిస్తున్నారు. దీప్తి శర్మ, శ్రీచరణి బౌలింగ్ లో కీలక పాత్ర పోషిస్తున్నారు. పాకిస్తాన్ దీప్తి శర్మ 5 వికెట్లతో చెలరేగిన సంగతి తెలిసిందే. భారత్ విజయా వకాశాలు టాప్ ఆర్డర్ పైనే ఎక్కువగా ఆధారపడి ఉన్నాయి. పవర్ ప్లేలో మంధాన రూకుడు, షెఫాలీ వర్మ విద్యుంసకర బ్యాటింగ్, కెప్టెన్ హర్మన్ ప్రీత్ అనుభవం, రిచా ఘోష్ ఫినిషింగ్ సామర్థ్యం జట్టుకు ప్రధాన బలాలు. అదే సమయంలో బౌలింగ్ విభాగంలోనూ భారత్ సమతుల్యంగా కనిపిస్తోంది.

-శ్రేయాంక స్థానాన్ని భర్తీ చేసేదెవరు?
టీమిండియా స్టార్ ఆఫ్ స్పిన్ నర్ శ్రేయాంక గాయం కారణంగా టోర్నీకి దూరమైన సంగతి తెలిసిందే. ఆమె స్థానంలో ప్రేమ రావత్ ను జట్టులోకి తీసుకున్నారు. కీలక సమయంలో శ్రేక్ ధ్రూ అందించే శ్రేయాంక లేకపోవడం జట్టుకు ఎదురుదెబ్బ. ఆమె స్థానాన్ని ఎవరు భర్తీ చేస్తారా? అనే అంశం ఇప్పుడు చర్చనీయాంశమైంది. అయితే మరో స్పిన్ నర్ రాధా యాదవ్ జట్టులోకి వచ్చే అవకాశాలు ఉన్నట్లు తెలుస్తోంది.

-సాతాఫ్రికా వైంటర్ కిక్ ఓర్..
దక్షిణాఫ్రికా జట్టు కూడా ప్రమాదకర ప్రత్యర్థి. ఈ టోర్నీలో ప్రోటీస్ జట్టు ఆస్ట్రేలియాపై ఓటమి తర్వాత పాకిస్తాన్ ను రెండు వికెట్ల తేడాతో ఓడించి వుంజుకుంది. కెప్టెన్ లారా వోల్టార్డ్, మిడిల్ ఆర్డర్ బ్యాటర్లు రాణిస్తే భారత్ కు గట్టి సవాల్ ఎదురయ్యే అవకాశం ఉంది. మాంచెస్టర్ పిచ్ స్పిన్ నర్లకు అనుకూలించే అవకాశం ఉండటంతో భారత్ స్పిన్ దళం కీలకంగా మారనుంది. దీప్తి శర్మతో పాటు



గెలుపు జోరు కానీసాగిస్తారా?
ఇతర స్పిన్ నర్లు కూడా ప్రభావం చూపగలిగితే మ్యాచ్ పై భారత్ ఆధిపత్యం చెలాయించే అవకాశాలు మెరుగవుతాయి. ఇప్పటివరకు భారత్ కు అతిపెద్ద సానుకూల అంశం జట్టు సమిష్టి ప్రదర్శన. ఒక్క ప్లేయర్ పైనే ఆధారపడకుండా బ్యాటింగ్, బౌలింగ్ విభాగాలు సమష్టిగా రాణించడం జట్టుకు అదనపు బలం. అయితే ఒత్తిడిని తట్టుకుని తిరిగి వుంజుకునే సామర్థ్యం ఉన్న దక్షిణాఫ్రికాను తక్కువ అంచనా వేయలేం. ఇరు జట్లలోనూ మ్యాచ్ ను మలుపు తిప్పగల ఆలోచనార్లు, మ్యాచ్ విన్నర్లు ఉండటంతో ఈ పోరు గ్రూప్ దశలోనే అత్యంత ఆసక్తికర సమరంగా మారనుంది. టైటిల్ రేసులో తాము బలమైన పోటీదారులమని నిరూపించుకోవాలంటే భారత్ కు ఈ మ్యాచ్ లో విజయం ఎంతో కీలకం.

స్కోర్ ఎట్టు

ఆఖరి వన్డే: అఫ్గాన్ ఆటోట్ భారత్ టార్గెట్ ఎంతంటే?



ఇంటర్వ్యూ డెస్క్: చెపాక్ స్టేడియం వేదికగా భారత్-అఫ్గానిస్థాన్ జట్లు మూడో వన్డేలో తలపడుతున్నాయి. టాప్ గెలిచి బ్యాటింగ్ కు దిగిన అఫ్గాన్.. 44.2 ఓవర్లలో 218 పరుగులకు ఆటోట్ అయింది. టీమిండియాకు 219 పరుగుల లక్ష్యాన్ని నిర్దేశించింది. అఫ్గాన్ కెప్టెన్ హమ్మతుల్లా షాహిద్(102) సెంచరితో చెలరేగాడు. ఓ వైపు వరుసగా వికెట్లు పడుతున్నా.. క్రికెట్లో పాతుకుపోయి జట్టుకు గౌరవప్రదమైన స్కోర్ ను అందించాడు. మరోవైపు భారత బౌలర్ ప్రసిద్ధ్ కృష్ణ 5 వికెట్లతో చెలరేగాడు. ప్రసిద్ధ్ బౌలింగ్ లో రోహిత్ శర్మ మూడు సార్లు క్యాచ్ అందుకోవడం విశేషం. అఫ్గాన్ బ్యాటర్లలో అజ్మత్ అలీ(50) హాఫ్ సెంచరీ చేశాడు. 36 పరుగులకే 4 వికెట్లు కోల్పోయి పీకల్తో కష్టాల్లో పడిన అఫ్గాన్.. హమ్మతుల్లా, అజ్మత్ అలీ ఆదుకున్నారు. వీరిద్దరూ కలిసి ఐదో వికెట్ కు 105 పరుగుల భాగస్వామ్యాన్ని నెలకొల్పారు. ఇబ్రహీం జర్గాన్(11), మహ్మద్ నబీ(21) మినహా మిగతా బ్యాటర్లంతా సింగిల్ డిజిట్ కే పరిమితమయ్యారు. భారత బౌలర్లలో ప్రసిద్ధ్ కృష్ణ 5, గుర్నూర్ బ్రార్, ప్రిన్స్ యాదవ్, హర్ష దూబి తలోక వికెట్ పడగొట్టారు

వైభవ్ ను 'టార్గెట్' చేస్తారా? శ్రీలంక కెప్టెన్ సమాధానం ఇదే

స్కోర్ డెస్క్: శ్రీలంకలో జరుగుతున్న ముక్తిభాష సిరీస్ తుది అంకానికి చేరింది. భారత్, శ్రీలంక 'ఎ' జట్టు టైటిల్ పోరులో అమీతుమీ తేల్చుకునేందుకు సిద్ధమయ్యాయి. దంబుల్లా వేదికగా రేపు(ఆదివారం) ఇరుజట్ల మధ్య ఫైనల్ మ్యాచ్ జరుగనుంది. ఈ నేపథ్యంలో శ్రీలంక- 'ఎ' జట్టు కెప్టెన్ సహాన్ అరాచిగే టీమిండియా యువ సంఘం వైభవ్ సూర్యవంశీని ఉద్దేశించి కీలక వ్యాఖ్యలు చేశాడు. ఓ స్కోర్ డెస్క్ ఛాన్స్ లో శ్రీలంక కెప్టెన్ సహాన్ మాట్లాడుతూ.. భారత్ తో జరిగిన పోరు గురించి పలు విషయాలను వెల్లడించాడు. ఈ సందర్భంగా ఇటీవల జరిగిన వాగ్వాదం తర్వాత మీరు వైభవ్ ను టార్గెట్ చేస్తారా? అని మీడియా నుంచి ప్రశ్న ఎదురైంది. అందుకు సహాన్ అరాచిగే సమాధానం ఇస్తూ... తాము ఫైనల్ వైభవ్ ని టార్గెట్ చేయబోమని తెలిపాడు. తమ వాళ్లు ఎవరినీ, ఏ విషయాన్ని కూడా ప్రత్యేకంగా లక్ష్యంగా చేసుకోరని, ఆటను తాము ఆస్వాదిస్తున్నామని పేర్కొన్నాడు. సూపర్ ఓవర్ లాంటి సందర్భాల్లో ఆటగాళ్లు భావోద్వేగాలకు లోనుకావడం సహజమని, అటల్ ఇలాంటివి సాధారణమని అరాచిగే స్పష్టం చేశాడు. భారత్ తో ఫైనల్ తాము పూర్తి స్థాయిలో సిద్ధంగా ఉన్నామన్నారు. బ్యాటింగ్ విషయం లోతమకు ఎలాంటి సమస్య లేదని, తమ బౌలింగ్ విభాగంలో ఫాస్ట్ బౌలర్లు, స్పిన్ నర్లు మెరుగ్గా రాణిస్తున్నారని పేర్కొన్నాడు. భారత్ తో పోటీ కోసం తాము ఆసక్తిగా ఎదురుచూస్తున్నట్లు అరాచిగే తెలిపాడు. కాగా లీగ్ దశలో తొలుత శ్రీలంకపై భారత్ ఎనిమిది పరుగుల



స్వల్ప తేడాతో గట్టెక్కా.. రెండో మ్యాచ్ లో లంక సూపర్ ఓవర్లో విజయం సాధించింది. ఇక ఇరుజట్లు అఫ్గానిస్థాన్ పై విజయం సాధించి ఫైనల్ లో ఆదుగు పెట్టాయి.



ఇదిగో మా క్షీంకార.. తొలిసారి కుమార్తెను చూపించిన రామ్ చరణ్, ఉపాసన... ఫాటో వైరల్

మెగా అభిమానులు ఎన్నటినుంచో ఎదురుచూస్తున్న క్షణం ఎట్టకేలకు వచ్చింది. రామ్ చరణ్, ఉపాసన దంపతులు తమ కుమార్తె క్షీంకార ముఖాన్ని తొలిసారి ప్రపంచానికి చూపించారు. ఆమె పుట్టిన రోజు సందర్భంగా ఉపాసన తన సోషల్ మీడియాలో పేర్ చేసిన ఫాటో ఇప్పుడు వైరల్గా మారింది. ఇప్పటివరకు కూతురు ముఖం కనిపించకుండా జాగ్రత్తపడిన ఈ జంట మూడో బిడ్డే రోజున అభిమానులకు ప్రత్యేక కానుక ఇచ్చింది. “మా అమ్మాల్యమైన చిన్నారి క్షీంకారకు పుట్టినరోజు శుభాకాంక్షలు” అంటూ ఉపాసన తన ఫేస్ బుక్ ఖాతాలో అందమైన తమ ఫ్యామిలీ ఫాటోను పంచుకున్నారు. పచ్చని ప్రకృతి మధ్యలో రామ్ చరణ్, ఉపాసన తమ గారాల పట్టిని ప్రేమగా ఎత్తుకుని ఉన్న ఈ చిత్రం అభిమానులను ఆకట్టుకుంటోంది. నీలి రంగు దుస్తుల్లో చిరునవ్వులు చిందిస్తున్న చిన్నారి అందరి చూపును కట్టిపడేస్తోంది. బుగ్గల నిండా నవ్వు కళ్లలో అమాయకత్వం, ముఖంలో మెరిసే ఆనందం ఫాటోకు ప్రత్యేక ఆకర్షణగా నిలిచాయి. తల్లిదండ్రుల ఒడిలో హాయిగా కూర్చుని నవ్వుతున్న మెగా వారసురాలు ఆ కుటుంబ చిత్రానికి మరింత అందాన్ని తీసుకొచ్చింది. కొందరు ఆమె కళ్లు తాత మెగాస్టార్ చిరంజీవి కళ్లలా ఉన్నాయని కామెంట్ చేస్తున్నారు. ఈ ఫోన్ బయటకు వచ్చిన వెంటనే సోషల్ మీడియాలో శుభాకాంక్షల వెల్లువ మొదలైంది. మెగా అభిమానులతో పాటు సినీ ప్రముఖులు క్షీంకారకు పుట్టిన రోజు శుభాకాంక్షలు తెలియజేస్తున్నారు. మూడేళ్లగా అభిమానులు ఎదురుచూస్తున్న ఆమె ఫేస్ రివీల్ కావడంతో ఈ ఫాటో ప్రస్తుతం సోషల్ మీడియాలో హాట్ టాపిక్ గా మారింది.



మా సినిమాకు 'ఏ' సర్టిఫికేట్ ఎందుకు ఇచ్చారో అర్థం కావడం లేదు: షాహిద్ కపూర్ ఆవేదన

- షాహిద్, రఘ్విక, కృతి సనన్ కాంటినేషన్లో 'కాక్టెయిల్ 2' మూవీ -ఈ సినిమాకు 'ఏ' సర్టిఫికేట్ ఇచ్చిన సెన్సార్ బోర్డు -ఈ చిత్రంలో ఒక్క అసభ్యకరమైన సన్నివేశం కూడా లేదన్న షాహిద్



బాలీవుడ్ స్టార్ షాహిద్ కపూర్ హీరోగా, రఘ్విక మందస్స, కృతి సనన్ మెయిన్ లీడ్స్ లో నటించిన లేట్స్ట్ క్రేజీ మూవీ 'కాక్టెయిల్ 2'. భారీ అంచనాల మధ్య రీసెంట్ గా థియేటర్లలోకి వచ్చిన ఈ ట్రయాంగిల్ లవ్ అండ్ ఎమోషనల్ డ్రామా సినిమాకు సెన్సార్ బోర్డ్ షాహిద్ 'ఏ' సర్టిఫికేట్ జారీ చేసింది. ఈ నిర్ణయంపై షాహిద్ కపూర్ సోషల్ మీడియా వేదికగా అభిమానులతో ముచ్చటినూ తీవ్ర అసంతృప్తి, ఆశ్చర్యం వ్యక్తం చేశారు. సెన్సార్ సర్టిఫికేట్ పై షాహిద్ ఓపెన్ గా స్పందిస్తూ.. “ఈ సినిమాలో ఎలాంటి అభ్యంతర కరమైన, అసభ్యకరమైన లేదా బోల్ట్ సీన్స్ అస్సలు లేవు. సినిమా మొత్తంలో అలాంటి ఒక్క సన్నివేశం కూడా మీకు కనిపించదు. ఇదొక పక్కా ఫ్యామిలీ ఓరియంటెడ్ ఎమోషనల్ డ్రామా. మరి ఇలాంటి క్లీన్ చిత్రానికి సెన్సార్ వాళ్లు 'ఏ' సర్టిఫికేట్ ఎందుకు ఇచ్చారో నాకు ఇప్పటికీ అర్థం కావడం లేదు. ఎంత ఆలోచించినా లాజిక్ దొరకట్టేదు. ఇది ముగ్గురు వ్యక్తుల జీవితాల చుట్టూ తిరిగే కథ. కుటుంబ సమేతంగా థియేటర్లకు వచ్చి హ్యాపీగా నవ్వుకుంటూ చూసే సినిమా” అని చెప్పారు. మరోవైపు, టాక్ తో సంబంధం లేకుండా ఈ సినిమా బాక్సాఫీస్ వద్ద మంచి ఓపెనింగ్స్ రాబట్టింది. మొదటి రోజే వరల్డ్ వైడ్ గా దాదాపు రూ. 13 కోట్ల గ్రాస్ వసూలు చేసినట్లు చిత్ర యూనిట్ అధికారికంగా అనౌన్స్ చేసింది. ఈ వీకెండ్ లో కలెక్షన్స్ రేంజ్ ఇంకా పెరిగే ఛాన్స్ ఉందని ట్రేడ్ వర్గాలు అంచనా వేస్తున్నాయి.

'మా ఇంటి బంగారం'కు మంచి ఓపెనింగ్స్ మహిళా ప్రేక్షకులకు సమంత థ్యాంక్స్


-మా ఇంటి బంగారంకు తొలిరోజు భారీ వసూళ్లు ప్రపంచవ్యాప్తంగా రూ. 13.15 కోట్లు గ్రాస్ సాధించిన సినిమా -సినిమా విజయంలో మహిళలదే కీలక పాత్రను సమంత -ఈ చిత్రంలోని స్వర్ణ పాత్ర నా నిజ జీవితానికి దగ్గరగా ఉంటుందని వెల్లడి సమంత ప్రధాన పాత్రలో నటించి, స్వయంగా నిర్మించిన చిత్రం 'మా ఇంటి బంగారం'. ఈ సినిమా బాక్సాఫీస్ వద్ద అద్భుతమైన ఆరంభాన్ని అందుకుంది. విడుదలైన తొలిరోజే ప్రపంచవ్యాప్తంగా రూ. 13.15 కోట్ల గ్రాస్ వసూలు చేసి అందరినీ ఆశ్చర్యపరిచింది. ఈ భారీ విజయం పట్ల సమంత ఆనందం వ్యక్తం చేశారు. ముఖ్యంగా సినిమా ఓపెనింగ్స్ కు మహిళా ప్రేక్షకులు భారీగా తరలిరావడంపై ఆమె ఆనందం వ్యక్తం చేశారు. ఈ విజయంపై ఇన్స్టాగ్రామ్ లో ఆమె ఒక నోట్ రాశారు. “మొదటి రోజు ఒక సినిమాకు ఇంత మంచి ఓపెనింగ్ రావడం చాలా ఆనందంగా ఉంది. యువత నుంచి పెద్దల వరకు అందరూ సినిమాను ఆసీర్వదించడానికి రావడం గొప్ప అనుభూతినిచ్చింది” అని ఆమె పేర్కొన్నారు.

“థియేటర్లకు ఓపెనింగ్స్ మగ ప్రేక్షకులే తెస్తారని చాలాకాలంగా వింటున్నాం. కానీ, ఈ సినిమాకు మహిళలు భారీగా తరలిరావడం చూస్తుంటే చాలా ఆనందంగా ఉంది. సినిమా ప్రేక్షకులు కూడా ఎదుగుతున్నారని అర్థమవుతోంది. మా చిన్న ప్రొడక్షన్ హౌస్ విజయం సాధించింది” అంటూ తన సంతోషాన్ని పంచుకున్నారు. ఇటీవలే ఓ ప్రెస్ మీట్ లో మాట్లాడుతూ.. ‘మా ఇంటి బంగారం’లోని స్వర్ణ పాత్ర తన నిజ జీవితానికి చాలా దగ్గరగా ఉంటుందని సమంత తెలిపారు. తాను ఇప్పటివరకు చేసిన తెలుగు పాత్రలన్నింటిలో ఇదే తనకు అత్యంత ఇష్టమైనదని చెప్పారు. చిత్రంలోని యాక్షన్ సన్నివేశాల గురించి మాట్లాడుతూ.. “సినిమాలో స్టో మోషన్ షాట్లు, బిల్బ్ షాట్లు ఉండవు. నిజమైన పంచేలు ఉంటాయి. నాకు కూడా దెబ్బలు తగిలాయి, రక్తం వచ్చింది. అన్ని యాక్షన్ సీన్లను నేనే స్వయంగా చేశాను. అందుకే ఆవి అంత సహజంగా కనిపిస్తున్నాయి” అని సమంత వెల్లడించారు.



మనసుకూ విశ్రాంతి అవసరం.. సోషల్ మీడియాకు బ్రేక్ ప్రకటించిన హీరోయిన్

ప్రముఖ నటి కయ్య లోహర్ సోషల్ మీడియాకు తాత్కాలికంగా విరామం ఇస్తున్నట్లు ప్రకటించారు. శరీరానికి విశ్రాంతి ఇచ్చినట్లే మనసుకు కూడా విశ్రాంతి అవసరమని, అందుకే ఈ నిర్ణయం తీసుకున్నట్లు ఆమె తన ఇన్స్టాగ్రామ్ ఖాతా ద్వారా అభిమానులకు తెలిపారు. ఈ నిర్ణయం ద్వారా కొంతకాలం విశ్రాంతి తీసుకుని, స్ట్రీమ్ కు అవతల ఉన్న నిజ జీవితంతో మమేకం కావాలనుకుంటున్నట్లు ఆమె పేర్కొన్నారు. ఈ సందర్భంగా ఆమె ఒక సుదీర్ఘ సందేశాన్ని పంచుకున్నారు. “సోషల్ మీడియా నుంచి చిన్న అడుగు వెనక్కి వేస్తున్నాను. కొన్నిసార్లు మనం శరీరానికి ఇచ్చే విశ్రాంతి మనసుకు కూడా అవసరం. నేను కాస్త నెమ్మదించి, డిస్ కనెక్ట్ అవ్వాలని, స్ట్రీమ్ కు అవతల ఉన్న జీవితంతో, నాతో నేను ఎక్కువ సమయం గడపాలని భావిస్తున్నాను” అని ఆమె తన పోస్ట్ లో రాశారు. “నాకు మద్దతుగా నిలిచిన, ప్రోత్సహించిన, దయ చూపిన ప్రతి ఒక్కరికీ ధన్యవాదాలు. మీ ప్రేమ, సందేశాలు నాకు ఎంతో విలువైనవి. నేను కొంతకాలం సోషల్ మీడియాకు దూరంగా ఉంటాను, కానీ ఏవైనా ముఖ్యమైన అవినెట్స్ ఉంటే నా టీమ్ ఈ ఖాతా ద్వారా పంచుకుంటుంది. అందరూ శాంతి, సంతోషం, దయతో ఉండాలని కోరుకుంటున్నాను. త్వరలో కలుద్దాం” అని ఆమె వివరించారు.



'అథిరడి' (సోనీ లివ్) మూవీ రివ్యూ!

అథిరడి' ఓ మలయాళ సినిమా. బాసిల్ జోసెఫ్ .. టోవినో థామస్ ప్రధానమైన పాత్రలను పోషించిన ఈ సినిమాకి, అరుణ్ అనిరుద్ధన్ దర్శకత్వం వహించారు. మే 14వ తేదీన థియేటర్లలో విడుదలైన సినిమా ఇది. 30 కోట్ల బడ్జెట్ తో నిర్మించిన ఈ సినిమా, 70 కోట్లకి పైగా వసూళ్లను రాబట్టింది. అలాంటి ఈ సినిమా, ఈ నెల 19వ తేదీ నుంచి 'సోనీ లివ్'లో స్ట్రీమింగ్ అవుతోంది. యాక్షన్ కామెడీ జోసెఫ్ రూపొందిన ఈ సినిమా, ఐదు భాషల్లో అందుబాటులో ఉంది. సామ్ కుట్టి (బాసిల్ జోసెఫ్) ఇంజనీరింగ్ కాలేజ్ లో జాయిన్ అవుతాడు. ప్రశాంత్ తో కలుపుకుని తన కంటూ ఒక గ్యాంగ్ ను రెడీ చేసుకుంటాడు. గతంలో సామ్ కుట్టి అన్నయ్య 'జోసెఫ్' (సుకుమార్) కూడా అదే కాలేజ్ లో చదువుతాడు. ఆ సమయంలో 'ఆరోహణ్' అనే పేరుతో ప్రతి ఏడాది ఒక ఫెస్ట్ ను నిర్వహిస్తూ వస్తారు. ఒకసారి నిర్వహించిన ఫెస్ట్ లో తొక్కిసలాట జరగడంతో ముగ్గురు స్టూడెంట్స్ చనిపోతారు. అందుకు కారకుడు జోసెఫ్ అనే ముద్ర పడిపోతుంది. కాలేజ్ లో ఆ ఏడాది నుంచి ఆ ఫెస్ట్ ను నిషేధిస్తారు. తన గురించి ఆ కాలేజ్ లో ఒక చేదు అభిప్రాయం ఉండిపోవడం జోసెఫ్ ను మానసికంగా కుంగదీస్తుంది. ఆ కాలేజ్ లో ఆ ఫెస్ట్ ను మళ్లీ జరిపించి, తన అన్నయ్యతో పాటు అప్పటి బ్యాచ్ ను ఆహ్వానించాలనే ఒక బలమైన అభిప్రాయంతో సామ్ కుట్టి ఉంటాడు. అందుకు సంబంధించిన అతని ప్రయత్నాలను, స్వాతి ఆర్ కృష్ణ (రియా శిబా) సపోర్ట్ చేస్తుంటుంది. కాలేజ్



లో నిర్వహించే ఫెస్ట్ లో పాడటానికిగాను, సింగర్ 'వినీత్ శ్రీనివాసన్' ను సామ్ కుట్టి ఒప్పిస్తాడు. అయితే ఆ సమయంలోనే స్ట్రీట్ సింగర్ అయిన కుట్టన్ (టోవినో థామస్)తో సామ్ కుట్టి మిత్ర బృందం గొడవ పడుతుంది. వాళ్ల కారణంగా కుట్టన్ భార్య గాయపడుతుంది. కుట్టన్ పెద్ద గూండా అనీ, అతని పేరుపై చాలా కేసులున్నాయనే విషయం సామ్ కుట్టికి ఆ తరువాతనే తెలుస్తుంది. అప్పుడు సామ్ కుట్టి ఏం చేస్తాడు? కాలేజ్ ఫెస్ట్ విషయంలో అతని ప్రయత్నం ఫలిస్తుందా? అనేది మిగతా కథ.

Advertisement for Hindustan Media 333, featuring the newspaper 'Hindustan 333' and 'Hindustan Media 333'. It includes contact information: hindustanmedia333@gmail.com, APTEL / 2004 / 19136. The ad promotes a subscription offer: 'నెలవారీ ప్యాకేజీ కేవలం రూ. 2500/- నుండి ప్రారంభం.' and provides a phone number: 9000306455. It also mentions 'మీ కలలకు మీడియా వేదిక - హిందుస్తాన్ మీడియా'.